

प्रदेश राजपत्र

गण्डकी प्रदेश सरकारद्वारा प्रकाशित

खण्ड ०१) पोखरा, श्रावण ३० गते, २०७५ साल (संख्या ०५

भाग १

प्रदेश सरकार

आन्तरिक मामिला तथा कानून मन्त्रालय

नेपालको संविधान बमोजिम प्रदेश सभाले बनाएको देहाय बमोजिमको ऐन सर्वसाधारणको जानकारीको लागि प्रकाशन गरिएको छ ।

> सम्बत् २०७५ सालको ऐन नं. १६ प्रदेश दुग्ध विकास बोर्डको स्थापना र व्यवस्थापन गर्न बनेको ऐन

प्रस्तावनाः सार्वजनिक, निजी, सहकारी साझेदारीमा उन्नत जातका पशुपालनबाट दूध उत्पादन, प्रशोधन, बजारीकरण एवं रोजगारी सिर्जना गरी आर्थिक समृद्धि हासिल गर्न सार्वजिनक, निजी, सहकारी क्षेत्रका बीच समन्वय र सहजीकरणको लागि दूग्ध विकास बोर्डको स्थापना र व्यवस्था गर्न वाञ्छनीय भएकोले,

गण्डकी प्रदेशको प्रदेश सभाले यो ऐन बनाएको छ ।

- 9. संक्षिप्त नाम र प्रारम्भः-(१) यस ऐनको नाम "प्रदेश दूरध विकास बोर्ड ऐन, २०७४" रहेको छ ।
 - (२) यो ऐन गण्डकी प्रदेश भर लागू हुनेछ ।
 - (३) यो ऐन तुरुन्त प्रारम्भ हुनेछ ।
- २. परिभाषा:- विषय वा प्रसङ्गगले अर्को अर्थ नलागेमा यस ऐनमा,-
 - (क) "बोर्ड" भन्नाले दफा ३ बमोजिम स्थापना भएको प्रदेश दूग्ध विकास बोर्ड समझनु पर्छ ।
 - (ख) "सिमिति" भन्नाले दफा ७ बमोजिम गठन भएको कार्यकारी सिमिति समझनु पर्छ ।
 - (ग) "अध्यक्ष" भन्नाले समितिको अध्यक्ष सम्झन् पर्छ ।
 - (घ) "उपाध्यक्ष" भन्नाले दफा १४ बमोजिमको उपाध्यक्ष सम्झनु पर्छ ।
 - (ङ) "कार्यकारी प्रमुख" भन्नाले दफा १५ बमोजिमको कार्यकारी प्रमुख सम्झनु पर्छ ।
 - (च) "सदस्य" भन्नाले समितिको सदस्य सम्झनु पर्छ र सो शब्दले समितिको अध्यक्ष, उपाध्यक्ष तथा सदस्य-सचिव समेतलाई जनाउनेछ ।
 - (छ) "मन्त्रालय" भन्नाले भूमि व्यवस्था, कृषि तथा सहकारी मन्त्रालय सम्झनु पर्छ ।
 - (ज) "तोकिएको" वा "तोकिए बमोजिम" भन्नाले यस ऐन र यस अन्तर्गत बनेको नियम र विनियममा तोकिएको वा तोकिए बमोजिम सम्झनु पर्छ ।

- <u>बोर्डको स्थापनाः</u>- (१) गण्डकी प्रदेशमा एक दूग्ध विकास बोर्डको स्थापना हुनेछ ।
 - (२) बोर्डको कार्यालय पोखरामा रहनेछ ।
- Y. <u>बोर्ड संगठित संस्था हुने:</u>- (१) बोर्ड अविच्छिन्न उत्तराधिकारवाला एक स्वशासित र संगठित संस्था हुनेछ।
 - (२) बोर्डको काम कारवाहीका लागि आफ्नो छुट्टै छाप हुनेछ ।
 - (३) बोर्डले व्यक्ति सरह चल अचल सम्पत्ति प्राप्त गर्न, उपभोग गर्न, बेचिवखन गर्न वा अन्य किसिमले व्यवस्था गर्न सक्नेछ ।
 - (४) बोर्डले व्यक्ति सरह आफ्नो नामबाट नालिस, उजुर गर्न र बोर्ड उपर पनि सोही नामबाट नालिस, उजुर लाग्न सक्नेछ ।
- ५. बोर्डको उद्देश्यः- बोर्डको उद्देश्य देहाय बमोजिम हुनेछः
 - (क) प्रदेशमा उन्नतस्तरका दूधालु पशुपालन गर्न उपयुक्त नीति तर्जुमा गरी प्रदेश सरकार समक्ष सिफारिस गर्ने,
 - (ख) दूग्ध उद्योगको विकास गर्ने, गराउने,
 - (ग) दूग्ध उत्पादन तथा प्रशोधन, आपूर्ति तथा बजारीकरण सम्बन्धी कार्यक्रम सञ्चालन गर्ने निकायहरूबीच आवश्यक समन्वय गर्ने र
 - (घ) दूरध व्यवसाय सम्बन्धी नीति निर्माण र तत्सम्बन्धी विकास योजना तर्जुमाको लागि प्रदेश सरकारलाई आवश्यक सहयोग पुऱ्याउने।
- **६. <u>बोर्डको काम, कर्तव्य र अधिकारः</u>-** बोर्डको काम, कर्तव्य र अधिकार देहाय बमोजिम हुनेछः
 - (क) दूग्ध क्षेत्रको व्यवसायिक मूल्य शृंखलाको पहिचान गरी त्यसको आधारमा पशुपालन व्यवसायलाई एकिकृत रुपमा अघि बढाई व्यवसायिक फार्म एवं दक्ष पशुपालकको संख्या बृद्धि गर्ने।

- (ख) साना, मझौला तथा ठूला दूग्धजन्य उद्योगको स्थापना, सुधार, प्रवर्द्धन तथा संरक्षणका लागि सार्वजनिक, निजी तथा सहकारी क्षेत्र बीच समन्वय गर्ने गराउने ।
- (ग) सार्वजनिक, निजी तथा सहकारी दूग्ध उद्योगहरुलाई बोर्डमा सूचिकृत गर्ने।
- (घ) दूग्ध पदार्थको उत्पादन बृद्धि र दूग्ध उद्योगका लागि आवश्यक स्वदेशी तथा विदेशी सहायता, अनुदान तथा ऋणको व्यवस्था तथा परिचालन गर्ने. गराउने।
- (ङ) दूग्धजन्य पशुपालन र दूग्ध व्यवसायमा संलग्न उत्पादक तथा उपभोक्ताहरूको हितको लागि प्रदेश सरकारलाई आवश्यक सुझाव दिने।
- (च) पशुपालन, दूग्ध व्यवसाय सम्बन्धी संचालित कार्यक्रमहरूको अनुगमन, नियमन, मूल्याङ्कन तथा समीक्षा गर्ने, गराउने।
- (छ) कच्चा दूध प्रशोधन गरी बजारमा आपूर्ति भएका दूग्ध तथा दूग्धजन्य पदार्थहरूको गुणस्तर अनुगमन, नियन्त्रण, नियमन, मूल्याङ्कन गर्ने गराउने ।
- (ज) दूध तथा दूग्ध पदार्थहरूको उपभोग गर्ने बानी बसाल्न अभिमुखीकरण कार्यक्रम संचालन गर्ने गराउने ।
- (झ) उन्नत जातका दुधालु पशु खरिद गर्ने कृषकहरुलाई सरल रूपमा सहुलियत ऋण उपलब्ध गराउन बैंकहरुलाई उत्प्रेरित गर्ने, गराउने।
- (ञ) दूग्ध क्षेत्रको विकासका लागि आवश्यक प्राविधिक जनशक्तिको उपलब्धता सुनिश्चित गर्न पशु चिकित्साशास्त्र अध्ययन गर्नको लागि आवश्यकता अनुसार स्वदेश तथा विदेशमा छात्रबृत्तिको सिफारिस गर्ने ।
- (ट) दूरधजन्य उद्योगका लागि पालिएका पशुबाट प्राप्त हुने सह-उत्पादनसम्बन्धी उद्योगको विकास र विस्तार गर्न समन्वय गर्ने।

- (ठ) दूध तथा दूग्धजन्य पदार्थको मूल्य निर्धारण सम्बन्धमा प्रदेश सरकार समक्ष सिफारिस गर्ने ।
- (ड) दूग्धजन्य उद्योगका लागि पालिएका पशुहरूको व्यवस्थापन सम्बन्धमा आवश्यक कार्यविधि बनाई लागू गर्ने ।
- ७. <u>कार्यकारी समितिको गठनः</u>- (१) बोर्डको कार्य संचालनको निमित्त देहाय बमोजिमको एउटा कार्यकारी समिति रहने छ ।

| | | 1 |
|-----|---|------------|
| (क) | माननीय मन्त्री, भूमि व्यवस्था, कृषि तथा सहकारी | -अध्यक्ष |
| | मन्त्रालय | |
| (ख) | बोर्डको उपाध्यक्ष | -उपाध्यक्ष |
| (ग) | सचिव, मन्त्रालय | -सदस्य |
| (ঘ) | प्रदेश संयोजक वा प्रतिनिधि, उद्योग बाणिज्य | -सदस्य |
| | महासंघका | |
| (ङ) | प्रतिनिधि (उपसचिवस्तर), आर्थिक मामिला तथा | -सदस्य |
| | योजना मन्त्रालय | |
| (च) | प्रतिनिधि (उपसचिवस्तर), आन्तरिक मामिला तथा | -सदस्य |
| | कानून मन्त्रालय | |
| (छ) | प्रतिनिधि (उपसचिवस्तर), उद्योग, पर्यटन,बन तथा | -सदस्य |
| | वातावरण मन्त्रालय | |
| (ज) | प्रदेश संयोजक वा प्रतिनिधि, दूग्ध सहकारी संघ | -सदस्य |
| (झ) | प्रदेश संयोजक वा प्रतिनिधि, डेरी फार्म र संघ | -सदस्य |
| (স) | प्रदेश संयोजक वा प्रतिनिधि, नेपाल डेरी एसोसिएसन | -सदस्य |
| (ट) | सार्वजनिक-निजी साझेदारीमा संचालित दूध उत्पादक | -सदस्य |
| | फर्मका संचालक मध्येबाट मन्त्रालयले तोकेको | |
| | एकजना | |
| (장) | पेशागत वा विषय विशेषज्ञबाट मन्त्रालयले तोकेको | -सदस्य |
| | एक जना | |

(ड) कार्यकारी प्रमुख, बोर्ड सदस्य-सचिव

- (२) प्रदेश सरकारले प्रदेश राजपत्रमा सूचना प्रकाशन गरी समितिका सदस्यहरूमा आवश्यक थपघट वा हेरफेर गर्न सक्नेछ ।
- (३) उपदफा (१) को खण्ड (ट) र (ठ) बमोजिमका सदस्यहरुको पदाविध दुई वर्षको हुनेछ र निजहरु पुनः नियुक्ति हुन सक्नेछन्
- **८.** <u>समितिको बैठक</u>:- (१) समितिको बैठक अध्यक्षले तोकेको मिति, समय र स्थानमा बस्नेछ।
 - (२) सिमितिको सम्पूर्ण सदस्य संख्याको कम्तिमा पचास प्रतिशत सदस्य उपस्थित भएमा सिमितिको बैठकको लागि गणपूरक संख्या पुगेको मानिनेछ।
 - (३) समितिको निर्णय सदस्य-सचिवद्वारा प्रमाणित गरिनेछ।
 - (४) सिमतिको बैठक सम्बन्धी अन्य कार्यविधि सिमति आफैले निर्धारण गरे बमोजिम हुनेछ।
- ९. सिमितिको काम, कर्तव्य र अधिकार:- यो ऐन र यस ऐन अन्तर्गत बनेको नियम र विनियमको अधीनमा रही बोर्डले गर्नुपर्ने सम्पूर्ण काम कारवाही गर्नु, अधिकारको प्रयोग तथा कर्तव्यको पालना गर्नु सिमितिको कर्तव्य हुनेछ।
- **१०.** <u>उपसमिति गठन गर्न सक्ने :-</u> (१) समितिले आफ्नो कार्यसञ्चालनको लागि आवश्यकता अनुसार उपसमिति गठन गर्न सक्नेछ ।
 - (२) उपसमितिको काम, कर्तव्य, अधिकार, कार्यक्षेत्र तथा कार्यविधि समितिले तोके बमोजिम हुनेछ।

११. बोर्डको कोषः-

- (१) बोर्डको एउटा छुट्टै कोष हुनेछ।
- (२) बोर्डको कोषमा देहायका रकमहरु रहने छन्:
 - (क) प्रदेश सरकारबाट प्राप्त अनुदान रकम,

- (ख) कुनै विदेशी सरकार वा अन्तर्राष्ट्रिय संस्थाहरुबाट प्राप्त हुने अनुदान रकम,
- (ग) दूग्ध उद्योग सम्बन्धी अनुसन्धान कार्य वा परामर्श सेवा उपलब्ध गरे गराए वापत प्राप्त हुने रकम, र
- (घ) अन्य श्रोतबाट प्राप्त रकम।
- (३) विदेशी सरकार वा अन्तर्राष्ट्रिय संस्थाहरुबाट अनुदान वा ऋण लिंदा प्रदेश सरकारको पूर्व स्वीकृति लिनु पर्नेछ।
- (४) बोर्डलाई प्राप्त हुने सबै रकम प्रदेशभित्रको कुनै बैंकमा खाता खोली जम्मा गरिनेछ।
- (५) बोर्डद्वारा गर्नु पर्ने सबै खर्चहरु उपदफा (१) बमोजिमको कोषबाट ब्यहोरिनेछ।
- (६) बोर्डले आफ्नो कोषबाट दूग्ध उद्योग, दूग्धजन्य पशुपालन फार्म, सहकारी र सार्वजनिक, निजी साझेदारी, फार्म, दूग्ध उद्योगलाई सुलभ ऋण र अनुदान दिन सक्नेछ।
- (७) दूगध विकास कोषको संचालन तोकिए वमोजिम हुनेछ।
- **१२. <u>लेखा र लेखापरीक्षणः</u>-** (१) बोर्डको आय-व्ययको लेखा प्रदेश सरकारले अपनाएको लेखा प्रणाली बमोजिम राखिनेछ।
 - (२) बोर्डको लेखापरीक्षण महालेखापरीक्षक वा महालेखापरीक्षकबाट अनुमति प्राप्त रजिष्टर्ड अडिटरबाट हुनेछ।
- **१३. <u>अधिकार प्रत्यायोजनः</u>-** समितिले यस ऐन बमोजिम आफूलाई प्राप्त अधिकारमध्ये सबै वा कुनै अधिकार आवश्यकता अनुसार बोर्डको कुनै सदस्य वा अधिकृत कर्मचारीलाई प्रत्यायोजन गर्न सक्नेछ।
- **१४. <u>उपाध्यक्ष</u>:-** (१) बोर्डको काममा आवश्यक समन्वय गर्न बोर्डमा एक जना उपाध्यक्ष रहनेछ ।
 - (२) प्रदेश सरकारले सम्बन्धित मन्त्रालयको सिफारिसमा उपाध्यक्ष नियुक्त गर्न सक्नेछ ।

- (३) उपाध्यक्षको पदावधी चार बर्षको हुनेछ ।
- (४) कृषि क्षेत्रमा कम्तिमा दश वर्ष काम गरेको वा नीति निर्माणमा कम्तीमा चार वर्षको अनुभव भएको व्यक्ति उपाध्यक्ष हुन सक्नेछ ।
- (५) सुविधा प्रदेश सरकारका सहायक मन्त्री सरह हुनेछ ।
- **१५.** कार्यकारी प्रमुख:- (१) बोर्डको दैनिक प्रशासन सञ्चालन र बोर्डको कार्य सम्पादन गर्न बोर्डमा एक कार्यकारी प्रमुख रहनेछ ।
 - (२) कार्यकारी प्रमुख बोर्डमा पूरा समय काम गर्ने प्रमुख प्रशासकीय पदाधिकारी हुनेछ र निजको पारिश्रमिक र अन्य सुविधा प्रदेश सरकारले तोके बमोजिम हुनेछ ।
 - (३) देहायको योग्यता पुगेको नेपाली नागरिक कार्यकारी प्रमुख पदमा नियुक्त हुन सक्नेछ:-
 - (क) मान्यताप्राप्त शिक्षण संस्थाबाट कृषि विज्ञान, अर्थशास्त्र, व्यवस्थापन, इज्जिनियरिङ्ग वा परियोजना विश्लेषण, वाणिज्य-कानुन विषयमा कम्तीमा स्नातक तह उत्तीर्ण गरी सम्बन्धित क्षेत्रमा कम्तीमा दश वर्षको अनुभव भएको,
 - (ख) पैंतीस वर्ष उमेर पूरा भई पचपन्न बर्ष उमेर ननाघेको ।
 - (४) कार्यकारी प्रमुखको नियुक्तिका लागि प्रदेश सरकारले प्रदेश नीति तथा योजना आयोगको उपाध्यक्षको संयोजकत्वमा मुख्यमन्त्री तथा मन्त्रिपरिषदको कार्यालयका सचिव र आर्थिक मामिला तथा योजना मन्त्रालयका सचिव सदस्य रहेको एक छुनौट समितिको गठन गर्नेछ र त्यस्तो समितिले प्रतिस्पर्धाको आधारमा तोकिए बमोजिमको कार्यविधि पूरा गरी कार्यकारी प्रमुखको नियुक्तिका लागि तीन जना व्यक्तिको नाम सिफारिस गर्नेछ ।
 - (५) उपदफा (४) बमोजिम सिफारिस भएका व्यक्तिहरूमध्ये एक जनालाई प्रदेश सरकार, मन्त्रिपरिषद्ले कार्यकारी प्रमुख पदमा नियुक्त गर्नेछ ।

- (६) कार्यकारी प्रमुखको पदाविध चार वर्षको हुनेछ र निज अर्को एक अविधिका लागि पुनः नियुक्त हुन सक्नेछ ।
- (७) देहायको अवस्थामा कार्यकारी प्रमुखको पद रिक्त हुनेछ:-
 - (क) निजले आफ्नो पदबाट बोर्ड समक्ष राजीनामा दिएमा,
 - (ख) निजको मृत्यु भएमा,
 - (ग) निजको कार्यसम्पादनको स्तर सन्तोषजनक नभई प्रदेश सरकारले हटाएमा.
 - (घ) निजको पदावधि पूरा भएमा,
- (८) उपदफा (७) को खण्ड (ग) बमोजिम प्रदेश सरकारले कार्यकारी प्रमुखलाई निजको पदबाट हटाउनु अघि सफाइको उचित मौका दिनु पर्नेछ ।
- **१६.** <u>कार्यकारी प्रमुखको काम, कर्तव्य र अधिकार</u> :- (१) यस ऐनमा लेखिएका अन्य काम, कर्तव्य र अधिकारका अतिरिक्त कार्यकारी प्रमुखको काम, कर्तव्य र अधिकार देहाय बमोजिम हुनेछ :-
 - (क) बोर्डको बैठकमा पेश गरिने प्रस्तावहरूको सूची तयार गर्ने,
 - (ख) बोर्डमा प्राप्त भएका प्रस्तावहरूको सूची तयार गरी मूल्याङ्कन सहित बोर्ड समक्ष पेश गर्ने,
 - (ग) बोर्डबाट भएका निर्णय तथा निर्देशन कार्यान्वयन गर्ने,
 - (घ) बोर्ड तथा कार्यालयको वार्षिक बजेट र कार्यक्रम तयार गर्ने र स्वीकृतिका लागि बोर्ड समक्ष पेश गर्ने,
 - (ङ) बोर्डबाट कार्यान्वयनको लागि स्वीकृत परियोजनाहरूको कार्यान्वयनको अनुगमन, समीक्षा, मूल्याङ्कन गर्ने वा गराउने,
 - (२) कार्यकारी प्रमुखको अन्य काम, कर्तव्य र अधिकार तोकिए बमोजिम हुनेछ ।
- 9७. <u>बोर्डको कर्मचारीः</u>- (१) बोर्डको कार्य सञ्चालनको निमित्त बोर्डले आवश्यक कर्मचारी नियुक्त गर्नेछ।

- (२) उपदफा (१) बमोजिम नियुक्त कर्मचारीहरूको पारिश्रमिक, सेवाको शर्त तथा सुविधा तोकिए बमोजिम हुनेछ।
- ९८. प्रितवेदन पेश गर्नु पर्ने:- बोर्डले आफूले गरेको कामको वार्षिक प्रितवेदन प्रत्येक आर्थिक वर्ष समाप्त भएको दुई महिनाभित्र प्रदेश सरकार समक्ष पेश गर्नु पर्नेछ ।
- **१९.** <u>निर्देशन दिन सक्ने:</u>- प्रदेश सरकारले बोर्डलाई आवश्यक निर्देशन दिन सक्नेछ र त्यस्तो निर्देशनको पालना गर्नु बोर्डको कर्तव्य हुनेछ ।
- २०. प्रदेश सरकारसँग सम्पर्कः- बोर्डले प्रदेश सरकारसँग सम्पर्क राख्दा भूमि व्यवस्था कृषि तथा सहकारी मन्त्रालय मार्फत राख्नु पर्नेछ ।
- **२१.** <u>बोर्डको विघटनः</u>- (१) कुनै मनासिव माफिकको कारणबाट बोर्डलाई खारेज गर्ने गरी प्रदेश सरकारले निर्णय गरेमा बोर्ड विघटन हुनेछ ।
 - (२) उपदफा बमोजिम बोर्ड विघटन भएमा बोर्डको (१)सबै सम्पत्ति, हक र दायित्व प्रदेश सरकारमा सर्नेछ।
- २२. <u>विनियम बनाउने अधिकारः</u>- यस ऐनको उद्देश्य कार्यान्वयन गर्न बोर्डले प्रदेश सरकारको स्वीकृति लिई आवश्यक विनियमहरू बनाउन सक्नेछ ।

प्रमाणिकरण मितिः २०७५/०४/३०

आज्ञाले, फणिन्द्र मणि पोखरेल प्रदेश सरकारको सचिव